


ओडा रेलवे पुल विस्फोट मामले

400 पुलिसकर्मी जुटे हैं अपराधियों की तलाश में

जांच के लिए एसटीएस और इंटरलिंग्स एडीजी उदयपुर पहुंचे, घटना स्थल का अवलोकन किया

उदयपुर, (निस)। ओडा रेलवे ब्रिज पर ब्लास्ट के तीसरे दिन राज्य सरकार के विशेष निदेश पर एसओजी व एटीएस के एडीजी अशोक राठौड़ और इंटरलिंग्स के एडीजी एस सेंगथीर सुबह 11 बजे घटना स्थल ओडा रेलवे पुल पहुंचे। उनके साथ एटीएस और इंटरलिंग्स के सभी अधिकारी मौजूद थे। इसके अलावा उदयपुर एसपी विकास शर्मा और एटीएस के एसपी अनंत कुमार भी घटनास्थल पर उनके साथ रहे। दोनों अधिकारियों ने दो घंटे से भी अधिक समय तक घटनास्थल का अवलोकन कर साक्ष्य जुटाए। इन अधिकारियों ने अपने नोट्स में लिखा कि हमले को पूरी प्लानिंग के तहत किया गया। इसका निशाना ट्रे और ट्रेन में बैठे सैकड़ों पैसंजोर थे।



उदयपुर से 35 किमी दूर ओडा रेलवे पुल पर हुए विस्फोट के मामले में मंगलवार को एसओजी के एडीजी अशोक राठौड़ और इंटरलिंग्स के एडीजी एस सेंगथीर ने मौका मुआयना किया।

सबूत और उसकी संभावनाओं के बारे में बताया। इसके बाद सराड़ा डीएसपी राजेन्द्रसिंह, जावरमाईस थानाधिकारी अनिल विष्णोई समेत कुछ अधिकारियों को टास्क देकर मौके से रवाना कर दिया गया। मीडिया से बात करते हुए अशोक राठौड़ ने कहा कि इस केस पर चल रही जांच और क्या संभावनाएं हो सकती हैं। इस पर स्पॉट पर ही बातचीत की गई है। अभी कई सवाल हैं। इनके बारे में जानकारी मिलने के बाद स्थिति स्पष्ट होगी। उन्होंने कहा कि अब तक हुई जांच में

ये तो लगभग स्पष्ट है कि ये कृत्य सुनियोजित योजना के तहत किया गया। इंटरलिंग्स के एडीजी एस सेंगथीर ने कहा कि इस मामले में जांच जारी है। कुछ बता पाया जल्दबाजी विस्फोट की इंटेंसिटी और जो हालात उसे देखकर ये आतंकी घटना ही मानी जा सकती है। विस्फोट के पीछे डर और आतंक के साथ जनहानि की मंशा हो सकती है। इस हमले के पीछे किस संगठन या ग्रुप का हाथ है, यह अभी नहीं कहा जा सकता। उदयपुर एसपी विकास शर्मा के

अनुसार इस मामले में अब तक किसी को नहीं पकड़ा गया है। दो दर्जन से ज्यादा लोगों से पूछताछ की गई है। केस में कड़ी से कड़ी जोड़ने के लिए 400 से ज्यादा पुलिसकर्मियों को टीम लगी हुई है। केन्द्रीय एजेंसी, आईबी, एनआई और एटीएस के अधिकारियों के साथ मिलकर इस केस पर जांच हो रही है। जानकारी के अनुसार पुलिस ने जावर माईस क्षेत्र में टिरोनेटर सप्लाय करने वाले दो युवकों को भी पूछताछ के लिए बुलाया। उनसे पिछले 6 महीनों में विस्फोटक सामान की बिक्री

■ जंगलों व गांवों को खंगाल रही पुलिस, बाईकर्स गैंग पर संदेह

करने वाले लोगों को विस्तार से जानकारी ली गई। पुलिस अब तक 25 किलोमीटर की परिधि में हर गांव में जाकर ग्रामीणों से पूछताछ कर रही है। उदयपुर से 35 किमी दूरी पर खारवा-चांदा रेलमार्ग के ओडा रेलवे पुल पर हुई विस्फोट की घटना में पुलिस लोकल एंगल पर भी फोकस कर रही है। इलाके में एक्टिव 3-4 बाइक राइडर्स ग्रुप की तलाश की जा रही है। पुलिस को शक है कि मार्च में इसी गैंग के बाइक राइडर्स ने चलती बस पर पुल से पथराव किया था। ये युवक ओडा के आस-पास स्थित गांवों के रहने वाले हैं। ये युवक इलाके में अपना दबदबा बनाने के लिए ऐसा कृत्य करते रहते हैं। स्थानीय होने से कारण उनके लिए पहचान और जंगलों में छिपना आसान है। ओडा के जिस रेलवे ब्रिज पर ब्लास्ट हुआ वहां भी ये युवक अकसर बैठते रहे हैं।

विद्युत निगम का तकनीकी सहायक व दलाल रिश्वत लेते धरे

आवास एवं अन्य ठिकानों पर तलाशी जारी

धौलपुर, (निस)। एसीबी मुख्यालय जयपुर के निदेश पर मंगलवार को दोपहर एसीबी धौलपुर की टीम ने 6 हजार रुपए की रिश्वत लेते हुए विद्युत निगम धौलपुर के सब स्टेशन जाटोली पर तैनात तकनीकी सहायक कप्तान सिंह पहाड़िया और उसके दलाल दिनेश कुमार को रंगे हाथों गिरफ्तार किया है। रिश्वत की ये राशि विद्युत कनेक्शन आवेदन पर पुराना बिजली बिल बकाया होने का भय दिखाकर एवं नया मीटर लगाने की एवज में मांगी गई थी।



पटवारी को 4 हजार की रिश्वत लेते दबोचा

एसीबी के मृतबाबिक 12 नवंबर 2022 को एक व्यक्ति ने एसीबी कार्यालय में लिखित रिपोर्ट पेश की। जिसमें बताया कि मैंने अपनी पत्नी ज्योति के नाम से घरेलू बिजली कनेक्शन लेने के लिए आवेदन किया गया है। जिसका डिमांड नोटिस भी मेरे द्वारा जमा करा दिया गया लेकिन मेरे घर पर अभी तक कनेक्शन नहीं हुआ है और ना ही मीटर लगाया गया है। मेरे आवेदन पर लाइनमैन कप्तान सिंह द्वारा पुराना बिजली का बिल बकाया होने का भय दिखाकर एवं नया मीटर लगाने के बदले में 12 हजार रुपए की रिश्वत की मांग की जा रही है।

भ्रष्टाचार निरोधक ब्यूरो टीम ने एसीबी टीम के 13 नवंबर 2022 को शिकायत का गोपनीय सत्यापन कराने पर कप्तान सिंह लाइनमैन दिनेश कुमार दलाल के मार्फत 11 हजार रुपए की रिश्वत लेकर विद्युत कनेक्शन देने पर सहमत हो गया। जिसके बाद उसी समय परिवारी से 5 हजार रुपए रिश्वत ले ली गई तथा बाकी 6 हजार रुपए बाद में लेना तय हुआ। सत्यापन में रिश्वत की मांग की पुष्टि होने के बाद एसीबी की टीम ने मंगलवार को सुबह से ही राजाखेड़ा में अपना जाल बिछा दिया। इसके बाद मंगलवार को तकनीकी सहायक के दलाल दिनेश कुमार पुत्र सोवरन सिंह प्रजापति निवासी वार्ड नंबर 30 रूहाई मौहल्ला राजाखेड़ा ने सब्जी मंडी राजाखेड़ा में 6 हजार रुपए

■ पुराना बिल बकाया होने का भय दिखाकर नया मीटर लगाने की एवज में मांगी रिश्वत

कुमार की तकनीकी सहायक कप्तान सिंह से मोबाइल पर बात कराई। जिसमें तकनीकी सहायक ने भी रिश्वत की राशि लेने की सहमति जाहिर कर दी। इसके बाद एसीबी टीम ने दलाल को सब्जी मंडी से तथा आरोपी तकनीकी सहायक कप्तान सिंह को विद्युत निगम के सब स्टेशन जाटोली से दबोच लिया। जिनके कब्जे से रिश्वत की राशि 6 हजार रुपए भी बरामद कर ली।

पटवारी रिश्वत लेते गिरफ्तार

अलवर, (निस)। अलवर की भ्रष्टाचार निरोधक ब्यूरो टीम ने तिजारा में एक कार्रवाई करते हुए 4000 रुपए की रिश्वत के साथ एक हल्का पटवारी को रंगे हाथों दबोच लिया। इस पटवारी ने एक किसान से उसकी केसीसी की फाइल को आगे बढ़ाने के नाम पर 4 हजार रुपए रिश्वत की डिमांड की थी।

भ्रष्टाचार निरोधक ब्यूरो टीम अलवर के अतिरिक्त पुलिस अधीक्षक विजय सिंह ने बताया कि एक परिवारी के द्वारा तिजारा में सरेंटा हल्का के पटवारी विष्णु कुमार के खिलाफ एक शिकायत दी गई थी कि उसकी केसीसी की फाइल को आगे बढ़ाने की एवज में उससे हल्का पटवारी विष्णु कुमार 4 हजार रुपए की रिश्वत लेते गिरफ्तार करे।

■ केसीसी की फाइल को आगे बढ़ाने के नाम पर ली रिश्वत

रुपए की रिश्वत की डिमांड कर रहा है। जिस पर एसीबी की टीम ने 14 नवंबर को मामले का सत्यापन कराया और सत्यापन कराने के बाद मंगलवार दोपहर को टैप की कार्रवाई को अंजाम दिया गया। परिवारी को पैसे लेकर हल्का पटवारी के पास भेजा गया। पटवारी ने जैसे ही पैसे लिए और एसीबी की टीम को इशारा मिलते ही पटवारी को रंगे हाथों दबोच लिया। रिश्वत में लगे गईं कर हजार रुपए की राशि भी जब्त कर ली गई है।

पाटन में यूरिया की कालाबाजारी

पाटन, (निस)। रबी और खरीफ की फसल के लिए किसान को इस समय खाद बीज की दरकार है। पाटन क्षेत्र में हो रही खाद की कालाबाजारी जारी है। खाद बीज वाले डीलर खाद को अधिक रेट में बेचते हैं और किसान को खाद बीज के साथ अन्य दवा खरीदने के लिए दबाव बनाते हैं, जिस कारण किसानों को मजबूरन अपनी जेब कटवानी पड़ती है।

जब किसान खाद बीज वाले डीलर के पास जाता है तो उसको डीलर द्वारा खाद नहीं होने की बात कह कर अपना पल्ला झाड़ लेते हैं तथा किसान द्वारा बार-बार निवेदन करने पर ब्लैक में खाद देने की बात कहते हैं और किसान मजबूर होकर ब्लैक में खाद खरीदता है। खाद डीलरों के पास खाद भी समय पर आ जाता है लेकिन वह उस खाद को रात्रि में मौका मिलते ही दूसरी जगह अच्छा मुनाफा लेकर बेच देता है।

संवाददाता ने सहायक कृषि अधिकारी बबलाल यादव से बात की और किसानों की समस्याएं उनके सामने रखी तो उन्होंने भी माना कि खाद बीज वाले मूल्य से अधिक रेट पर अपना खाद बेच रहे हैं जिसकी शिकायत पूर्व में भी आई थी। शिकायत के आधार पर खाद बीज वालों को नोटिस भी दिए गए थे फिर भी अगर कोई व्यक्ति ऐसा करता है तो अब की बार इनके पास खाद की गाड़ी आएगी तो वहां कृषि पर्यवेक्षक नियुक्त किए जाएंगे तथा उसके नेत्रत्व में ही खाद वितरण करवाया जाएगा।

‘खाद की समस्या को लेकर प्रदेश व केन्द्र सरकार से संपर्क में हूँ’

टोंक, (निस)। पूर्व उपमुख्यमंत्री एवं टोंक विधायक सचिन पायलट ने मंगलवार को राजस्थान वरिष्ठ नागरिक बोर्ड के सदस्य एवं टोंक जिला कांग्रेस कमेटी के पूर्व जिलाध्यक्ष, अग्रवाल समाज के अध्यक्ष एडवोकेट आत्माराम गोयल के निधन पर उनके निवास पर पहुंच कर शोक संवेदना व्यक्त की और परिवारजनों को ढाँढस बंधाया।

इसके बाद ग्राम छान में पहुंच कर ग्राम पंचायत छान के सरपंच कालुराम बैरवा के निधन पर पायलट ने शोक संवेदना व्यक्त करते हुए पुष्पांजलि अर्पित की। सचिन पायलट ने दौरे के

■ ‘दो-चार दिन में खाद क्षेत्र में पहुंच जाएगा’

दौरान ग्राम राधावल्लभपुरा, ग्राम खरेडा, ग्राम पंचायत गणोती के ग्राम बीबोलाव एवं ग्राम पंचायत गोपालपुरा में कार्यक्रमों में भाग लेकर विकास कार्यो का शिलान्यास किया और ग्रामीणों की समस्याएं सुनने के साथ ही उनका निस्तारण करने का आश्वासन दिया। इस दौरान पायलट का ग्रामीणों ने जगह-जगह स्वागत भी किया। गांवों के दौरे के दौरान पायलट ने कहा कि मैं जनता के बीच उनके विकास कार्य हुए नहीं हुए, यह जानकारी लेने आया हूँ। पायलट ने कहा कि टोंक जिले



पायलट ने अग्रवाल समाज के अध्यक्ष एडवोकेट आत्माराम गोयल के निधन पर उनके निवास पर पहुंच कर शोक संवेदना व्यक्त की।

में भी खाद समस्या चल रही है। इसको लेकर प्रदेश व केन्द्र सरकार से लगातार संपर्क में हूँ, ताकि किसानों को समय पर खाद मिल सके। भारत सरकार अलग-अलग राज्य को जरूरत के हिसाब से खाद का वितरण कर रही है। दो-चार दिन में खाद क्षेत्र में पहुंच जाएगा। इसके लिए पूरी कोशिश की जा रही है। उन्होंने कहा कि समय पर किसानों को खाद नहीं मिलता तो उनकी मेहनत बेकार हो जाएगी, केन्द्र व राज्य सरकार से आग्रह किया है कि किसानों को समय पर अच्छी गुणवत्ता वाली खाद

उपलब्ध कराए। इस मौके पर पायलट ने राधावल्लभपुरा से मोरभाटिया, सीतारामपुरा से चूली मोड, गणोती रोड से जेकामबाद सड़क के निर्माण कार्य का शिलान्यास किया और विकास कार्यो की घोषणाएं भी की। इस मौके पर मसूदा विधायक राकेश पारीक, विप्र कल्याण बोर्ड अध्यक्ष महेश शर्मा, कांग्रेस निवर्तमान जिलाध्यक्ष लक्ष्मण गाता, पूर्व विधायक कमल बैरवा, नगर परिषद सभापति अली अहमद, मणिन्द्र लोदी, हंसराज गाता, सहित कई ग्रामीण मौजूद थे।

चिकित्सा लेक्चर की पात्रता जांच

अजमेर, (कास)। राजस्थान लोक सेवा आयोग द्वारा आयुर्वेद एवं भारतीय चिकित्सा विभाग में काय चिकित्सा विषय के लेक्चरर पदों के लिए संवीक्षा परीक्षा-2021 के तहत पात्रता की जांच के लिए अभ्यर्थियों की विचारित सूची जारी की गई है। साक्षात्कार के लिए पात्र अभ्यर्थियों की सूची दस्तावेज सत्यापन के बाद जारी की जाएगी। इस संबंध में विस्तृत सूचना आयोग की वेबसाइट पर उपलब्ध है।

सचिव एचएल अटल ने बताया कि आयोग द्वारा काय चिकित्सा विषय के लेक्चरर पदों पर सीधी भर्ती द्वारा चयन के लिए संवीक्षा परीक्षा का आयोजन 11 नवंबर 2021 को किया गया था। परीक्षा के फलस्वरूप 12 अभ्यर्थियों को पात्रता की जांच के लिए विचारित सूची में अस्थायी रूप से शामिल किया गया है। यह परिणाम राजस्थान उच्च न्यायालय जयपुर में दायर याचिका संख्या 12013/2021 में पारित अंतरिम आदेश 7 मार्च 2022 की पालना में याचिका में पारित होने वाले अंतिम निर्णय के अन्वये जारी रहेगा। उन्होंने बताया कि जारी की गई विचारित सूची साक्षात्कार के लिए सफल अभ्यर्थियों की सूची नहीं है। इसका उद्देश्य मात्र दस्तावेज सत्यापन के माध्यम से चयन प्रक्रिया में भाग लेने वाले अभ्यर्थियों की अभ्यर्थिता सुनिश्चित करना है। अभ्यर्थियों की पात्रता जांच विज्ञापन की शर्तों/नियमों के अनुसार की जाएगी।

जमीन विवाद में खूनी संघर्ष

बौली, (निस)। क्षेत्र के गुडला नदी गांव में मंगलवार को 11:30 बजे दो पक्षों में खूनी संघर्ष हो गया जिसमें दोनों पक्षों के करीब 25 से ज्यादा लोग घायल हो गए। घायलों को बौली चिकित्सालय में प्राथमिक उपचार के बाद सवाई माधोपुर जिला चिकित्सालय रैफर किया गया है। समाचार भेजे जाने तक बौली सक्रिय इस्पेक्टर कुसुमलता मीणा मय दल बल के गुडला नदी गांव में मौके पर मौजूद है। पुलिस थाना बौली से प्राप्त जानकारी के अनुसार परिवारी रामसहाय गुर्जर निवासी गुडला नदी थाना बौली ने उपस्थित थाना होकर रिपोर्ट दर्ज कराई कि दूसरे पक्ष के लोगों ने हमारे मरान करने के बावजूद भी सरसों की बुवाई कर दी एवं आज पानी की पिलाइ करने लगे। इस मामले को लेकर दोनों पक्षों में खेत पर ही खूनी संघर्ष

हो गया। दोनों और से लाठी गंडासा अन्य धारदार हथियारों का इस्तेमाल किया गया जिससे दोनों पक्षों के 25 लोग घायल हो गए। जिसमें एक पक्ष के 13 एवं दूसरे पक्ष के 11 लोग शामिल हैं। बौली पुलिस ने चिकित्सालय में दोनों पक्षों के लोगों को अलग-अलग वार्ड में प्राथमिक उपचार के बाद रैफर किया। आठ की हालत गंभीर बताई जा रही है।

चिकित्सालय सूत्रों के अनुसार घायलों में एक पक्ष के रूप सिंह, रामकेश, गिराज, प्रकाश, भगवान सिंह, चार सिंह, गोपाल, गबर, विजय, व राजाराम जाति गुर्जर शामिल हैं। दूसरे पक्ष के में महिला धोला देवी, दिलखश, गबर, मदनलाल पुखराज हंसराज रायसिंह बरसाम मनुसुख पायलट, मीटालाल, रामकेश व मोहनलाल गुर्जर शामिल हैं।

भाजपा नेता अशोक पिंछा आज भरेंगे नामांकन

सरदारशहर, (निस)। भारतीय जनता पार्टी के उम्मीदवार अशोक पिंछा विधानसभा उपचुनाव हेतु अपना नामांकन 16 नवंबर को दाखिल करेंगे। विशाल नामांकन रैली सुबह 10 बजे ताल मैदान से रवाना होकर गांधी चौक पहुंचकर विशाल आम सभा में परिवर्तित होगी। आम सभा को डॉ. सतीश पूनिया

भाजपा प्रदेश अध्यक्ष, अर्जुनराम मेघवाल, प्रदेश अध्यक्ष, गुलाबचंद कटारिया नेता प्रतिपक्ष राजस्थान विधानसभा, राजेंद्र राठौड़ उप नेता प्रतिपक्ष राजस्थान विधानसभा, रामसिंह कस्वा पूर्व सांसद, वंदना आर्य जिला प्रमुख, अभिनेश महर्षि विधायक रतनगढ़, माधोराम चौधरी प्रदेश उपाध्यक्ष, मुकेश दाधीच

प्रदेश उपाध्यक्ष, पंकज गुप्ता प्रदेश कोषाध्यक्ष, धर्मवीर गुजारी जिलाध्यक्ष भाजपा, रामगोपाल सुथार जिला प्रभारी, खेमराम मेघवाल पूर्व मंत्री, पूर्व जिला प्रमुख हरताल सहराण, संतोष मेघवाल प्रधान बिदासर, भाजपा नेता राकेश जगिंद तारांगर सहित अनेक भाजपा नेता संबोधित करेंगे।

इधर यूरिया खाद की किल्लत, उधर कालाबाजारी

पुलिस के पहरे में बंटा खाद, सुबह चार बजे से भूखे-प्यासे लाइन में लगे किसान



ग्राम सेवा सहकारी समिति पर यूरिया खाद के लिये लगी किसानों की लाईन।

अलवर, (निस)। प्रदेश में फसल के लिए बढ़ती यूरिया खाद की मांग के बीच जगह-जगह से कालाबाजारी के समाचार हैं। किसान हाइवे जाने करने लगे हैं व पुलिस व प्रशासन की मौजूदगी में कूपन और खाद बंटवाने का काम किया जा रहा है। सीकर के पाटन सहित प्राणपुरा पावटा, निवाई सहित कई जगह से खाद की किल्लत होने के समाचार सामने आ रहे हैं। रामगढ़ ग्राम सेवा सहकारी समिति पर यूरिया खाद प्रशासन की देखरेख में बांटा गया, भारी बल के साथ पुलिस मुस्तैद रही। तहसील में सुबह से ही किसानों की लंबी

कतार लगी रही। रामगढ़ बस स्टैंड के पास ग्राम सेवा सहकारी समिति पर यूरिया खाद के 600 कट्टे आए थे लेकिन सहकारी समिति के कर्मचारी अपने चाहते को कालाबाजारी कर खाद बांट रहे थे। जिसका किसानों ने सोमवार को विरोध किया और दिल्ली हाईवे रोड जाम कर बैठ गए। थानाधिकारी सुरेंद्र सिंह ने बड़ी मुश्किल से किसानों को समझाकर जाम को खुलवाया और खाद बांटने के लिए सहकारी समिति के कर्मचारियों को मना कर दिया। यूरिया खाद में हो रही धांधली को

रोकने के लिए तहसीलदार धीरेंद्र कर्दम ने तहसील पर किसानों की लाइन लगवाकर टोकन देकर खाद वितरण किया। किसानों का कहना है कि सुबह से भूखे प्यासे लाइन में लगे हुए हैं लेकिन मंगलवार को भी उम्मीद नहीं है कि एक कट्टा खाद का मिल पाएगा। तहसीलदार धीरेंद्र कर्दम का कहना है कि आज तहसील पर लाइन लगाकर प्रत्येक किसान को एक आधार कार्ड के हिसाब से एक कट्टा का टोकन दिया जा रहा है जिससे कि सभी किसानों को 1-1 कट्टा मिल सके। तहसील और सहकारी समिति पर पुलिस भारी संख्या में मुस्तैद रही।



किसानों ने झिल्लरा रोड पर राजीव गांधी सेवा केन्द्र के बाहर जाम लगाया।

निवाई, (निस)। यूरिया खाद की मांग को लेकर किसानों ने झिल्लरा रोड पर स्थित राजीव गांधी सेवा केन्द्र के बाहर सड़क पर जाम लगा दिया और किसान एकता के समर्थन में नारेबाजी की। जाम खुलवाने के लिए थानाधिकारी राजेंद्र खण्डेलवाल ने मौके पर पुलिस जाटा भेजा। किसानों ने तहसीलदार को बताया कि यूरिया खाद के किसान सेवा केन्द्र पर कूपन नहीं दिए जा रहे हैं तथा बाजार में 266 रुपये के यूरिया खाद का कट्टा 550 रुपये में ब्लैक में बिक रहा है। तहसीलदार ने किसानों को खाद का

■ 266 रुपये के यूरिया खाद का कट्टा 550 रुपये में ब्लैक में बिक रहा है

ब्लैक करने वालों दुकानदारों के विरुद्ध कार्यवाही का भरसा दिलाया। इसके बाद जाम खुलवाया गया। इसके बाद यूरिया खाद लेने आए किसानों की पुलिस जापते के सहयोग से तहसीलदार ने लाईन लगवाकर किसानों को यूरिया खाद के कूपन वितरित किए।



यूरिया खाद आने की सूचना पर प्राणपुरा ग्राम सेवा सहकारी समिति पर उमड़ी किसानों की भीड़।

पावटा, (निस)। खाद नहीं मिलने से अभी तक सरसों की फसलों में यूरिया खाद नहीं डाला जा सका है और सिंचाई प्रभावित हो रही है। पावटा प्राणपुरा सहित आस-पास के क्षेत्रों में किसानों को किसी दुकान पर यूरिया का ट्रक पहुंचने की सूचना मिलती है तो वहां सुबह से ही हजारों किसान लाइन लेने के लिए उमड़ पड़ते हैं और टोकन लेने के लिए लंबी-लंबी कतारें लगी नजर आती हैं। मंगलवार को प्राणपुरा करबे में प्राणपुरा ग्राम सेवा सहकारी समिति परिसर में यूरिया खाद लेने के लिए

■ करीब एक हजार से ज्यादा लोग लाइन में टोकन लेने के लिए खड़े रहे

किसानों की कतारें लग गईं। यहां करीब एक हजार से ज्यादा लोग लाइन में टोकन लेने के लिए खड़े रहे। जयपुर ग्रामीण सांसद राज्यवर्धन सिंह राठौड़ ने केन्द्रीय उर्वरक मंत्री से

बात करके 2600 टन यूरिया जयपुर ग्रामीण के लिए उपलब्ध करवाया। वहीं रैक व अधिकारियों से बातचीत के सहयोग से चेयरमैन प्राणपुरा ग्राम सेवा सहकारी समिति प्राणपुरा उपेन्द्र सिंह शेखावत ने बताया कि प्राणपुरा ग्राम सेवा सहकारी समिति में 1520 कट्टे दो ट्रक यूरिया आए। जिनको पाने के लिए हजारों की संख्या अन्रदाता किसानों की भीड़ उमड़ी। जयपुर ग्रामीण सांसद राज्यवर्धन सिंह राठौड़ व उच्च अधिकारियों से बातचीत जारी है और यूरिया जल्द मंगवाया जायेगा।